



IHLELO LOMJOVO WE-COVID-19 ESEWULA AFRIKA NEMILAYEZO EQAKATHEKILEKO YOKUSOMBULULA LELIHLELO

Ukutholakala Komjovo we-COVID-19 Kuliqalontanzi Lethu Eliphezulu Kinawo Woke.

- ISewula Afrika izokuthola imithamo esigidi sinye yomjovo wengongwana ye-COVID-19 ngoTjhirhweni begodu kuthi ngoMhlojana godu ithole eminye imithamo ema-500 000 womjovo we-Oxford University-AstraZeneca ovela eZikweni le-India i-Serum (SII).
- Sizokuthoma ngokujova abasebenzi bezepilo abafaka hlanga abodorhodere nabahlengikazi abalinganiselwa esigidini si-1.25.
- URhulumende usebenzisana neZiko leemPhathimandla eziLawula imiKhiqizo yezePilo eSewula Afrika (i-SAHPRA) ukuqinisekisa bona angekhe kuriyadiswe ukuphasiswa kokusetjenziswa komjovo.
- Umjovo we-Oxford University-AstraZeneca vele sewuphasisiswe balawuli abahlukahlukeneko ephasini loko begodu sewusatjalaliselwe nakamanye amazwe.
- Sifikelele esivumelwaneni ne-COVAX Facility ukuqinisekisa bona sithola imijovo yengongwana ukwenzela bona sizokwazi ukuvikela amasotja womzimba wabantu abangaba litjhumi lamaphesende wenaniloke labantu belizwe lekhethu bona bangangenwa yingongwana le.
- Umthamo womjovo lo kulindeleke bona utholakale ekuthomeni kwekota yesibili yomnyaka.
- Siragela phambili nokusebenzisana neenkampani ezihlukahlukene ezikhinqhiza imitjhoga ukuqinisekisa bona sizabe sesijove abantu abama-67% sebaboke elizweni lekhethu ngomjovo wokuvikela amasotja womzimba engongwaneni le nakufika ukuphela komnyaka ophezulu we-2021.

Kuzokuba Neengaba Zokusabalalisa Umjovo.

- Azange kube nokuriyadiswa ngabomu kokusatjalaliswa komjovo wengongwana ye-COVID-19, njengoba ubujamo bezinto bebusolo

butjhugulukatjhuguluka nje buhlezi benzeka ngendlela efanako; kufuze kuqalelelwe zoke izinto.

- Sikhetha imijovo ephaphileko ngokuqala ukuthi izakuletha imiphumela esiyilindeleko, isebenziseke lula, ibekeke, isabalaliseke, ingasithayeleli nasele ithomile ukusatjalaliswa, siqale godu neendleko.
- Ukusatjalaliswa komjovo kuzokwenzeka ngeengaba ezintathu ezizokuthoma ngabantu bekhethu ngobunengi babo abasebungozini nababuthakathaka.
- Umnqopho wethu kujova inani labantu abangaba ma-67% wesibalo senaniloke labantu belizwe lekhethu nakufika ukuphela komnyaka wee-2021, ekuzosenza sifikelele inengi labantu abozokwazi ukuthola umjovo wokuvikela amasotja womzimba engogwaneni le.
- IsiGaba sokuThoma sizokuqala khulu abasebenzi bezepilo ekungibo abamaforosi kilepi.
- IsiGaba sesiBili sizokuphumelelisa ihlelo lethu bona sijove abasebenzi bemisebenzi eqakathekileko, abantu abahlala ngobunengi eendaweni eziminyeneko nezingakahleleki, abantu abangaphezulu kweminyaka yobudala ema-60 nabantu abangaphezulu kweminyaka eli-18 abanamagulo amanye angelaphekiko.
- IsiGaba sesiThathu sizokuqala khulu abantu abangaphezulu kweminyaka eli-18, kuqothelwe inani labantu abazii- 22 500 000 ebantwini sebaboke belizwe lekhethu.

URhulumende uzokufuna umjovo, awusabalalise abe alawule nehlelo lokuwusabalalisa

- URhulumende njengomthengi oyedwa womjovo uzowusabalalisela kiborhulumende beemfunda nemikhakheni yangeqadi.
- Sizothenga isitoko esikhona kubakhiqizi abahlukahlukeneko.
- Yeke-ke kuzokuba nemijovo emihlobohlobo ehlelweni lethu, kwaphela angeze wajovwa ngemijovo emibili ehlukeleko.
- Abantu kuzokufuneka ukuthi bazitlolisele ukuthola umjovo ntanzi, babekelwe namalanga abazakujovwa ngawo, ngaphambi kwesikhathi.
- Boke labo abajoviweko bazokutloliswa kurejista yelizwelo bebanikelwe ikarada lokujovwa.
- IKomidi yokusabalalisa umjovo yenarha izokuphosa ilihlo beyeluse ukusetjenziswa komjovo kiyo yoke imikhakha karhulumende neyangeqadi.

Umjovo Uphephisa Ipilo!

- Kunobufakazi besayensi obunengi obutjengisa bona ukujova kusivikelo esikhulu esilwisana nokutheleleka okumbi.
- Ukujova akukuletheli ingongwana, kunalokho kufundisa ihlelo lamasotja womzimba wakho bona atjehe bekalwe nengogwana ongatheleleka ngayo.
- Umjovo wengongwana ye-COVID-19 unikela umzimba imilayezo bona wakhe amasotja wokuzivikela womzimba begodu awutjhugululi amaseli womzimba womuntu.
- Umjovo wehlisa ukugula namandla wokubulala wezifo ezithelelanako ezinjengepokisi, ipholiyo, ubulwele besibindi, ummungu, inghanghabalomhlathi, umkhohlokhohlo kunye nezifo zamaphaphu eziphendukaphendukako ephasini zombebele.
- Ukujova abantu abanengi kuzosiza ekufikeleleni nekubumbeni inengi lenembo labantu abanamasotja wokuvikela umzimba nekucitheni isifo.

Imijovo iyahlolisiswa ukuqinisekisa bona iphephile beyisebenza kuhle.

- Yoke imijovo idlula ngaphasi kwekambiso ephasisiweko ehlekileko yabalawuli bezepilo ukuqinisekisa bona iphephile.
- Iinkhamphani zazosokhemisi zidlulisa loke irhubhululo lemalabhorathri namahlelo wokulingelela ukuphepha, ukufakazela ukuthi mbala umjovo uyasebenza.
- Koke ukuzaza okungaba khona ngokuphepha abalawuli bayakuthola nababuyekeza ibuthelelo lemininingwana yomjovo.
- Imijovo yenzelwe ukuhlenga ipilo, hayi ukugadangela ipilo yabantu, hayi ukuloya abanu, hayi ukubafaka abommoya abambi namkha ukubenza amakghoba wekolelo ethileko.

Umjovo wengongwana ye-COVID-19 uyinto ehle emphakathini.

- IZiko leMali zeNarha lizibophelele ngokuqinisekisa ukuthi isekelo leemali alibi siqabo sokuthola imijovo.

- Ilwazi elidephileko lesabelomali esabelwe ukuthengwa kwemijovo yengogwana i-COVID-19 lizokumenyezelwa nakwethulwa isabelomali seNarha somNyaka we-2021. Lokhu kungaphezulu bekudlulele emahlelweni wesizo leemali eyenziweko emnyakeni lo weemali ukwenzela bona kuthengwe istoko sokuthoma somjovo, ekuhloswe ngaso bona kuthonywe ngaso ebasebenzini bezepilo abamaforosi kilepi yengogwana i-COVID-19.
- Ngaphezu kwakho koke, isizo leemali lizokuvela esabelweni seemali esingezelweko, kuqalwe izinto eziliqalontanzi kunezinye, kungezelelwe imali ebuthelwako begodu kokhanye nakubasebenzisani bethu bomkhakha wangeqadi.
- Urhulumende utlikitlele isibopho sembadela yangomuso ema-85% weendleko ezipheleleko, ezilinganiselwa emabhiliyonini ayi-2.2, eZikweni i-COVAX. Kusakhulunyisanwa-ke nabanye begodu nabakhandi bomjovo abahlukahlukileko.
- I-Solidarity Fund ngomusa wayo isize ngeemali ukubhadela imali egade zifuneka ngaphambi kobana kungatjhatjhululwa umjovo, ekuyimali engalinganiselwa emaphesendeni ali-15 wenaniloke lemali seyiphelele.

Sisebenza ngokubambisana ukwenzela bona sithole umjovo wengogwana i-COVID-19.

- Urhulumende uzokwazi ukuthenga umjovo ngemali evela esikhwameni sakhe seemali.
- Amabubulo neenhlangotho zesizo lezamaphilo beze ngaphambili nabo ukuzokusekela amagadango athethwe ngurhulumende begodu lokho siyakuthokozela. Ukusebenza ngokuhlanganyela lokhu kuzolawulwa ziinhlangotho zomfelandawonye zezehlalakahle begodu kuzoqinisekiswa bona abenzeki ubukhohlakali.
- UmNyango wezePilo utlikitlele ukwenziwa kwamatjhuguluko wemithetholawulo ezakuvumela imijovo nezinye iintatha ukuthi zibe yingcenywe yeenhlahla yeenkhwama zokwelaphisa (*ama-medical aid scheme*) ezizilayelela ukusetjenziswa ziingulani.

Ilwazi elidephileko lingatholakala ku: <https://sacoronavirus.co.za/category/mac-advisories/>